

Ýadygärlik

Category: Goşgular, Kitapcy
написано kitapcy | 24 января, 2025
Ýadygärlik ÝADYGÄRLIK

Belent ýadygärlik, gözel sen gözel
Seniň gозelligiňe bendi ýüregim.
Örboýuna galan soldatyň keşbin
Beýle niçik ýasap bildiň geregim.

Hemişe elleriň çiterdi haly
Hemişe gaýardyň ak gaýmalary
Sallançagyň ala bagyn çekerdiň,
Bu gün haýran etdi sungatyň meni.

Gubarly gözleriň nurymy didäm
Ýa-da dagly ýüregimiň derdimi
Bu gözel sungatyň gözbaşy nirde
Ýa-da soldat saňa medet berdimi.

Garaşdym gözlerim ýolunda mydam,
Oňjakdym ýar gelen bolsa pişekli
Söýgüsi, ýaşlygy ähli dünýäsi
Mermeriň ýüzünde soldatyň keşbi.

Jeňde wepat bolan soldaty ýatlap,
Belent ýadygärlik bina edildi.
Uruşdan gaýdyp gelmediklerem bu gün
Obama täzeden gelen dek boldy.

Elleriňe, dilleriňe gül bitsin
Guran binaň törde eýledi mekan.
Sowet soldatynyň ýadygärligi
Daşlardan ýasalan bu ajap mukam.

* * *

Şygyrdaýan ýapraklar deý döküliň,

Döküliň ýagys deý, soň güle dönüň,
Aýdymlarym, göwnüm boluň şatlykly,
Il-günüm goý bilsin ýüregmi meniň.

Guba çäge bolup süýşeýin öňe,
Ak süýt ýaly giň sähramyň goýnunda
Ýyldyz ýaly ap-ak bedewe münüp,
Utulmaýyn ýaryş guran toýuňda.

Güle besleneýin baharyň deýin,
Gök baglaryň şelpelerin dakynan
Öýläňçiniň damjasyna meňzäýin
Käte sil bolaýyn daglardan inen.

Soňam düme maýsalar dek gök öwsüp,
Şatlanyp şatlanyp gülüp gezeýin.
Sähramyzyň bagtly gyzlarna meňzäp,
Gözellik hakynda dessan düzeýin.

Akjemał OMAROWA. Goşgular